

30-10-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అనంతమైన అపారమైన సంతోషమును అనుభవము చేయుటకు  
అనుక్షణము బాబా జతలో ఉండండి ”

ప్రశ్న:- తండ్రి నుండి ఏ పిల్లలకు చాలా చాలా శక్తి లభిస్తుంది?

సమా:- ఎవరికైతే మేము ఈ అనంతమైన విశ్వమును పరివర్తన చేయువారము, మేము అనంతమైన విశ్వమునకు అధికారులుగా తయారవ్వాలి, మమ్ములను చదివించేవారు విశ్వాధికారులైన తండ్రి అని నిశ్చయముందో ఆ పిల్లలకు చాలా శక్తి లభిస్తుంది.

ఓంశాంతి. మధురాతి మధురమైన ఆత్మిక పిల్లలకు లేక ఆత్మలకు ఆత్మిక తండ్రి పరమపిత పరమాత్మ కూర్చుని చదివిస్తున్నారు. అంతేకాక అర్థము చేయిస్తున్నారు. ఎందుకనగా పిల్లలే పావనులై మరలా స్వర్గానికి అధికారులవుతారు. విశ్వమంతటికీ తండ్రి ఒక్కరే. ఈ విశ్వమంతటికీ తండ్రి, సర్వాత్మల తండ్రి పిల్లలైన మిమ్ములను చదివిస్తున్నారని పిల్లలకు నిశ్చయముంది. ఇంతమాత్రమైనా మీ బుద్ధిలో ఉందా? ఎందుకనగా తెలివి(బుద్ధి) తమోప్రధానముగా, ఇనుపపాత్రగా, ఇనుప యుగముదిగా తయారయ్యింది. దిమాగ్(బుద్ధి) ఆత్మలో ఉంటుంది. ఇంతమాత్రమైనా దిమాగ్లో కూర్చుంటుందా? అనంతమైన తండ్రి మమ్ములను చదివిస్తున్నారు. మేము ఈ అనంతమైన విశ్వమును పరివర్తన చేస్తామని అర్థము చేసుకునే శక్తి లభిస్తుంది. ఇప్పుడీ అనంతమైన సృష్టిని నరకము(దోజన్) అని అంటారు. పేదలు నరకములో ఉన్నారని, సన్యాసులు, షావుకార్లు, గొప్ప పదవిలో ఉన్నవారు స్వర్గములో ఉన్నారని అనుకుంటున్నారా? తండ్రి తెలిపిస్తున్నారు - ఇప్పుడు మానవ మాత్రులందరూ నరకములోనే ఉన్నారు. ఇవన్నీ చాలా అర్థము చేసుకునే విషయాలు. ఆత్మ చాలా సూక్ష్మమైనది. ఇంత చిన్న ఆత్మలో జ్ఞానమంతా నిలువదా లేక మర్చిపోతున్నారా? విశ్వములోని సర్వాత్మల తండ్రి మీ ఎదురుగా కూర్చుని చదివిస్తున్నారు. బాబా మీ జతలో ఉన్నారని రోజంతా బుద్ధిలో గుర్తుంటుందా? ఎంత సమయముంటుంది? ఒక గంటనా, అర్ధగంటనా? రోజంతా గుర్తుంటుందా? బుద్ధిలో ఉంచుకునే శక్తి కావాలి. ఈశ్వరుడు, పరమపిత పరమాత్మ మిమ్ములను చదివిస్తున్నారు. వెలుపల మీరు మీ ఇంట్లో ఉన్నప్పుడు బాబా మీ జతలో ఉండరు. ఇచ్చట ప్రాక్టికల్ గా(వాస్తవికముగా) మీ జతలో ఉన్నారు. పత్తి ఇంటిలో, పతి ఎచ్చటో బయట ఉన్నప్పుడు జతలో ఉన్నారని అనరు. అనంతమైన తండ్రి ఒక్కరే. తండ్రి అందరిలో లేరు కదా. తండ్రి ఏదో ఒక స్థానములో ఉంటారు కదా. అనంతమైన తండ్రి మిమ్ములను నూతన ప్రపంచానికి అధికారులుగా అగుటకు అర్హులుగా చేస్తున్నారని దిమాగ్లో ఉందా? ఈ విశ్వమంతటికీ అధికారులుగా అయ్యేవారమని, అందుకు అర్హులమని మీ హృదయంలో భావిస్తున్నారా? ఇది చాలా సంతోషించే విషయము. ఇంతకంటే ఎక్కువ సంతోషపు ఖజానా మరెవ్వరికీ లభించదు. ఇతను అలా తయారయ్యేవాడని ఇప్పుడే మీకు తెలిసింది. ఈ దేవతలు అధికారులుగా ఎక్కడ ఉండేవారో కూడా మీకు తెలుసు. భారతదేశములోనే దేవతలుండేవారు. ఇతను విశ్వమంతటికీ అధికారిగా అయ్యేవాడు, ఇది దిమాగ్లో ఉందా? అలాంటి నడవడిక ఉందా? మాట్లాడే తీరు అలా ఉందా? అలాంటి బుద్ధి ఉందా? ఏదైనా మాటకు వెంటనే కోపము చేసుకొనుట, ఎవరికైనా నష్టము కలిగించుట, ఎవరినైనా నిందించుట లేదు కదా? సత్యయుగములో ఎప్పుడూ ఎవ్వరినీ

నిందించరు. అచ్చట గ్లాని చేయు ఛీ-ఛీ ఆలోచనలు చేసేవారే ఉండరు. తండ్రి తన పిల్లలను ఎంతో శక్తివంతము చేసి ఉన్నతముగా చేస్తున్నారు. మీరు తండ్రిని పృతి చేస్తే పాపాలు నశిస్తాయి. మీరు చేతులెత్తుతున్నారు అయితే మా నడవడిక అలా ఉందా? తండ్రి కూర్చుని చదివిస్తున్నారు అనే విషయము దిమాన్లో కూర్చున్నదా? చాలామంది నషా సోడావాటర్ వలె తుస్సుమంటుంది. అందరికీ ఇంత సంతోషపు పాదరస మీటరు పెరగదు. బుద్ధిలో కూర్చున్నప్పుడు నషా పెరుగుతుంది. విశ్వాభికారులుగా చేయుటకు తండ్రి స్వయముగా చదివిస్తున్నారు.

ఇచ్చట అందరూ పతితులే. రావణ సంప్రదాయమునకు చెందినవారు. రాముడు వానరసైన్యపు సహాయము తీసుకున్నాడని కథ ఉంది కదా. తర్వాత ఏదేదో చేశారని వ్రాసేశారు. ఇప్పుడు బాబా రావణుని పై విజయమును కలిగించి లక్ష్మినారాయణులుగా తయారు చేస్తారు. ఎవరైనా అడిగినప్పుడు పిల్లలైన మీరు వెంటనే భగవంతుడు మమ్ములను చదివిస్తున్నారని తెలుపుతారు. ఒక టీచరు మిమ్ములను వకీలుగా, ఫలానాగా చేస్తానని చెప్పి నిశ్చయముతో చదివిస్తారు, వారు తయారైపోతారు. చదివేవారు కూడా నంబరువారుగా ఉంటారు కదా. కనుక పదవి కూడా నంబరువారుగా పొందుతారు. ఇది కూడా చదువే. బాబా లక్ష్మమును మీ ఎదుట చూపుతున్నారు. ఈ చదువు ద్వారా మేము ఈ విధంగా (లక్ష్మినారాయణులు) అవుతామని మీకు తెలుసు. ఇది సంతోషించే విషయము కదా. ఐ.సి.యస్ చదివేవారికి కూడా, మేము ఈ చదువు చదువుకొని ఈ పని చేస్తాము, ఇల్లు కట్టుకుంటాము, అలా చేస్తామని బుద్ధిలో మెదులుతూ ఉంటుంది కదా. ఇచ్చట తండ్రి కూర్చొని పిల్లలైన మిమ్ములను చదివిస్తున్నారు. అందరూ చదవాలి, పవిత్రులుగా అవ్వాలి. మేము ఏ విధమైన అపవిత్ర కర్మ చేయము అని తండ్రికి మీరు ప్రతిజ్ఞ చేయాలి. తండ్రి చెప్తున్నారు - ఏవైనా విరుద్ధమైన కర్మలు చేస్తే సంపాదనంతా నష్టమైపోతుంది. ఇది మృత్యులోకము, పాత ప్రపంచము. మనము నూతన ప్రపంచము కొరకు చదువుతున్నాము. ఈ పాత ప్రపంచము సమాప్తమైపోతుంది. పరిస్థితులు కూడా అలాగే ఉన్నాయి. తండ్రి మనలను అమరలోకము కొరకే చదివిస్తున్నారు. ఈ ప్రపంచ చక్రమంతటినీ తండ్రి మీకు తెలిపిస్తున్నారు. వారి చేతిలో ఏ పుస్తకమూ లేదు. అలాగే నోటితో(ఓరల్) చెప్తూ ఉంటారు. మొట్టమొదట తండ్రి తెలిపిస్తున్నారు - స్వయమును ఆత్మ అని నిశ్చయము చేసుకోండి. ఆత్మ తండ్రి అయిన భగవంతుని పుత్రుడు. పరమపిత పరమాత్మ పరంధామములో ఉంటారు. ఆత్మలమైన మనము కూడా అచ్చటనే ఉండేవారము. అచ్చట నుండి పాత్ర చేయుటకై ఇచ్చటకు నంబరువారుగా వస్తూ ఉంటాము. ఇది చాలా పెద్ద అనంతమైన నాటకరంగము. ఈ స్థేజి పై నూతన ప్రపంచములో పాత్ర చేయుటకు మొదట పాత్రధారులు భారతదేశములో వస్తారు. ఇది వారి కర్తవ్యము. మీరు వారి మహిమను గానము కూడా చేస్తారు. మీరు వారిని కోటిశ్శరులని అంటారా? వారి వద్ద లెక్కలేనంత అపారమైన ధన రాసులుంటాయని తండ్రి చెప్తున్నారు కదా. ఎందుకనగా తండ్రి అనంతమైనవారు. ఇది కూడా తయారైన డ్రామా. శివబాబా వారిని ఇటువంటి ధనవంతులుగా చేసినందున భక్తిమార్గములో మరలా వారికి(శివునికి) మందిరాలు కట్టించి పూజిస్తారు. మొట్టమొదట ఎవరు పూజ్యులుగా తయారు చేశారో వారి మందిరాలను తయారుచేస్తారు. తండ్రి మన నషా పెంచుటకై ప్రతిరోజు చాలా తెలిపిస్తూ ఉంటారు. అయితే నంబరువారు పురుషార్థానుసారము ఎవరు అర్థము చేసుకొని సేవలో నిమగ్నమవుతారో వారు తాజాగా ఉంటారు. లేకుంటే నిరాశతో వాడిపోయి ఉంటారు. ఈ భారతదేశములో మీరు రాజ్యపాలన చేయునప్పుడు ఇతర

ధర్మమేదీ ఉండేది కాదు. ఒక్క దేవీ దేవతా ధర్మము మాత్రమే ఉండేది. తర్వాత ఇతర ధర్మాలు వచ్చాయి. ఈ సృష్టి చక్రమెలా తిరుగుతుందో ఇప్పుడు మీకు తెలుసు. పాఠశాలలో లక్ష్యముండాలి కదా. సత్తయుగము ఆదిలో వీరు రాజ్యపాలన చేసేవారు. తర్వాత 84 జన్మల చక్రములోకి వచ్చారు. ఇది అనంతమైన చదువని పిల్లలకు తెలుసు. జన్మ-జన్మాంతరాలుగా హద్దు చదువు చదువుతూ వచ్చారు. ఇందులో నిష్ఠాయము పక్కాగా ఉండాలి. ఈ సృష్టినంతటిని పరివర్తన చేయు, నూతనముగా మార్పు అనగా నరకమును స్వర్గముగా తయారు చేయు తండ్రి మనలను చదివిస్తున్నారు. ముక్తిధామమునకైతే అందరూ వెళ్లక తప్పదు. కానీ అందరూ స్వర్గమునకు రాలేరు. మనలను తండ్రి ఈ విషయ సాగరము నుండి, వేశ్యాలయము నుండి వెలుపలికి తీస్తారు. ఇప్పుడిది వేశ్యాలయము. ఇది ఎప్పటి నుండి మొదలవుతుందో కూడా మీరు తెలుసుకున్నారు. రావణ రాజ్యము మొదలై 2500 సంవత్సరాలయ్యింది. భక్తి కూడా అప్పుడే ప్రారంభమయింది. అప్పుడు కేవలం దేవీ దేవతా ధర్మము వారు మాత్రమే ఉండేవారు. వారు వామమార్గములోకి వచ్చేశారు. భక్తి చేయుట కొరకే మందిరాలు కట్టిస్తారు. సోమనాథ మందిరము ఎంతో పెద్దదిగా కట్టించారు. చరిత్ర విన్నారు కదా. మందిరములో ఎంత సంపద ఉండినది! అనగా ఆ సమయములో వారెంత ధనవంతులుగా ఉండేవారు! కేవలము ఒక్క మందిరమే ఉండదు కదా. చరిత్రలో ఒక్కరి పేరే వేశారు. మందిరాలను అనేకమంది రాజులు కట్టిస్తారు. ఒకరిని చూసి ఒకరు అందరూ పూజిస్తారు. అనేక మందిరాలు నిర్మిస్తారు. ఒక్క మందిరాన్నే లూటీ చేసి ఉండరు. దగ్గరలో ఇతర మందిరాలు కూడా ఉండి ఉంటాయి. అచ్చట సత్తయుగములో గ్రామాలు దూర దూరముగా ఉండవు. ఒకదానికొకటి దగ్గరగానే ఉంటాయి. ఎందుకనగా అచ్చట రైళ్లు మొదలైనవి ఉండవు కదా. ఒక దానికొకటి చాలా దగ్గరగా ఉంటాయి. ఆ తర్వాత నెమ్మది నెమ్మదిగా సృష్టి వ్యాపిస్తూ పోతుంది.

పిల్లలూ! మీరిప్పుడు చదువుకుంటున్నారు. అత్యంత గొప్ప శ్రేష్ఠమైన తండ్రి మిమ్ములను చదివిస్తున్నారు. ఈ నషా ఉండాలి కదా. ఇంటిలో ఎప్పుడూ ఏడ్చుట, కొట్టుకొనుట ఉండరాదు. ఇచ్చట మీరు ధైర్యగుణాలను ధారణ చేయాలి. ఈ పురుషోత్తమ సంగమ యుగములో పిల్లలైన మిమ్ములను చదివిస్తున్నారు. ఈ మధ్య సమయములో మీరు పరివర్తనవుతారు. పాత ప్రపంచము నుండి కొత్త ప్రపంచములోకి వెళ్లాలి. ఇప్పుడు మీరు పురుషోత్తమ సంగమ యుగములో చదువుతున్నారు. భగవంతుడు మిమ్ములను చదివిస్తున్నారు. ప్రపంచమంతటిని మార్చివేస్తారు. పాత ప్రపంచమును నూతన ప్రపంచముగా తయారు చేస్తారు. ఆ నూతన ప్రపంచానికి మీరు మరలా అధికారులవ్వాలి. మీకు యుక్తి తెలుపుటకై తండ్రి కట్టుబడి ఉన్నారు. పిల్లలైన మీరు ఆ ప్రకారముగా నడుచుకోవాలి. మనము ఇచ్చటనే ఉండేవారము కామని తెలుసుకున్నారు. మా రాజధాని ఒకప్పుడు ఉండేదని కూడా మీకు తెలియదు. రావణరాజ్యములో మీరు చాలా దుఃఖీలుగా ఉన్నారని తండ్రి తెలుపుతున్నారు. దీనిని వికారి ప్రపంచమని అంటారు. దేవతలు సంపూర్ణ నిర్వికారులు. వారి ముందు స్వయమును వికారులమని చెప్పుకుంటారు. ఈ రావణరాజ్యము ఎప్పటి నుండి ప్రారంభమైనదో, ఏమి జరిగిందో ఎవ్వరికీ తెలియదు. బుద్ధి పూర్తి తమోప్రధానముగా ఉంది. సత్తయుగములో పాఠసబుద్ధి గలవారుగా ఉండేవారు. అప్పుడు విశ్వమంతటికీ అధికారులుగా ఉండేవారు. అపారమైన సుఖముండేది. దాని పేరే సుఖధామము. ఇచ్చట అపారమైన దుఃఖముంది. సుఖ ప్రపంచము,

దు:ఖ ప్రపంచము ఎలా ఉంటుందో కూడా ఆ తండ్రి తెలిపిస్తున్నారు. ఎంత సమయము సుఖము, ఎంత సమయము దు:ఖముంటుందో మానవులకు ఏ మాత్రమూ తెలియదు. మీలో కూడా నంబరువారుగా అర్థము చేసుకుంటూ ఉంటారు. ఇవన్నియూ తెలిపేవారు అనంతమైన తండ్రి. కృష్ణుని అనంతమైన తండ్రి అని అనరు. మనస్సుకు అలా అనిపించదు. కానీ తండ్రి అని ఎవరిని పిలవాలో ఏ మాత్రమూ తెలియదు. భగవంతుడు తెలియజేస్తున్నారు - మీరు నన్ను నిందించారు. నేను మిమ్ములను దేవతలుగా తయారు చేస్తాను. నన్ను ఎంతో నిందించారు, దేవతలను కూడా నిందించారు. ఇంత మూఢమతులుగా అయ్యారు. భజగోవిందం..... అని కూడా అంటారు. తండ్రి చెప్తున్నారు - “ఓ మూఢమతులారా, గోవిందా, గోవిందా, రామా రామా” అంటూ ఎవరిని భజిస్తున్నారో కూడా బుద్ధికి తెలియకుండా పోయింది. రాతిబుద్ధి వారిని మూఢమతులని అంటారు. తండ్రి చెప్తున్నారు - ఇప్పుడు నేను మిమ్ములను విశ్వమంతటికీ అధికారులుగా చేస్తాను. తండ్రి సర్వుల సద్గతిదాత.

తండ్రి తెలిపిస్తున్నారు - మీరు, మీ పరివారము మొదలైనవాటిలో ఎంతో చిక్కుకొనిపోయారు. భగవంతుడు చెప్పినదానిని బుద్ధిలోకి తెచ్చుకోవాలి. కానీ ఆసులీ మతమునకు అలవాటు పడిపోయారు. ఈశ్వరీయ మతమునెలా అనుసరించాలి! గోవిందుడెవరు, ఏమి అనేది కూడా తెలియదు అని తండ్రి తెలిపిస్తున్నారు. బాబా మీరు అనేక పర్యాయములు మాకు తెలపారు అని మీరంటారు. ఇది కూడా శ్రామాలో నిర్ణయించబడింది. బాబా మేము మరలా మీ నుండి వారసత్వము తీసుకుంటున్నాము. మేము నరుని నుండి నారాయణునిగా తప్పక అవుతాము. మేము ఫలానాగా అవుతామని విద్యార్థులకు నషా తప్పక ఉంటుంది. నిశ్చయము ఉంటుంది. మీరు సర్వగుణ సంపన్నులుగా అవ్వాలని ఇప్పుడు తండ్రి చెప్తున్నారు. ఎవ్వరి పై కూడా కోపగించుకోరాదు. దేవతలలో 5 వికారాలు ఉండవు. శ్రీమతముననుసరించాలి. మొట్టమొదటి శ్రీమతము - స్వయమును ఆత్మగా భావించండి. ఆత్మలైన మీరు పరంధామము నుండి ఇచ్చటకు పాత్రను అభినయించుటకు వచ్చారు. మీ శరీరము వినాశమయ్యేది. ఆత్మ అవినాశి కనుక మీరు స్వయమును ఆత్మగా భావించండి. నేను ఆత్మను, పరంధామము నుండి ఇచ్చటకు పాత్రను అభినయించుటకు వచ్చాను. ఇచ్చట దు:ఖము కలిగినపుడు ముక్తధామమునకు వెళ్లాలని అనుకుంటారు. అలా పోవాలనుకుంటే మిమ్ములను పావనముగా తయారు చేసేదెవరు? ఒక్కరినే పిలుస్తారు. ఆ తండ్రి వచ్చి చెప్తున్నారు - నా మధురమైన పిల్లలారా, స్వయమును ఆత్మగా భావించండి, దేహమని భావించకండి. నేను కూర్చుని ఆత్మలకు వినిపిస్తున్నాను. ఆత్మలే నన్ను - “ఓ పతితపావనా మీరు వచ్చి పావనముగా చేయండి” అని పిలుస్తారు. భారతదేశములోనే పవిత్రముగా ఉండేవారు. ఇప్పుడు మరలా పతితుల నుండి పావనముగా తయారై సుఖధామానికి తీసుకొని వెళ్లండి అని పిలుస్తారు. కృష్ణుని పట్ల మీకు ప్రీతి అయితే ఉంది. అందరికంటే ఎక్కువగా వ్రతాలు, నియమాలు కన్యలు, మాతలే చేస్తారు. కృష్ణపురి అనగా సత్వయుగములోకి వెళ్లాలని నీరు కూడా త్రాగకుండా ఉంటారు. కానీ జ్ఞానము లేనందున చాలా హఠము మొదలైనవి చేస్తారు. మీరు కూడా చాలా హఠము చేస్తారు. ఇతరులకు వినిపించుటకు కాదు, స్వయం కృష్ణపురికి, వైకుంఠానికి పోవుటకు చేస్తున్నారు. మిమ్ములను ఎవ్వరూ అడ్డగించరు. అచ్చట వారు ప్రభుత్వము ఎదుట నిరాహారదీక్షలు చేస్తారు, హఠము చేస్తారు, విసిగిస్తారు. మీరు ఎవ్వరి వద్ద ధర్మా చేసే పని లేదు. మీకెవ్వరూ నేర్పించలేదు.



శ్రీ కృష్ణుడు సత్యయుగములో మొదటి రాకుమారుడు కానీ ఈ విషయము ఎవ్వరికీ తెలియదు. వారు కృష్ణుని ద్వాపర యుగములోకి తీసుకెళ్లారు. తండ్రి తెలిపిస్తున్నారు - మధురమైన పిల్లలూ! భక్తి వేరే, జ్ఞానము వేరే. జ్ఞానము పగలు, భక్తి రాత్రి. ఎవరికి? బ్రహ్మకు రాత్రి, బ్రహ్మకు పగలు. కానీ దీని అర్థము గురువులకే తెలియదు, వారి శిష్యులకు అంతకంటే తెలియదు. జ్ఞానము, భక్తి, వైరాగ్యముల రహస్యమును తండ్రి పిల్లలైన మీకు తెలిపించారు. జ్ఞానము పగలు, భక్తి రాత్రి, ఆ తర్వాత వైరాగ్యము. వారికిది తెలియదు. జ్ఞానము, భక్తి, వైరాగ్యము అనే పదాలు మాత్రము కరెక్ట్ కాని అర్థము తెలియదు. ఇప్పుడు పిల్లలైన మీరు తెలుసుకున్నారు - తండ్రి జ్ఞానమునిస్తున్నారు దాని వలన పగలు వస్తుంది. భక్తి మొదలైతే రాత్రి అంటారు. ఎందుకనగా ఎదురుదెబ్బలు తగులుతాయి. ఎదురుదెబ్బలు తినవలసి వస్తుంది. బ్రహ్మకు రాత్రి అంటే బ్రాహ్మణులకు కూడా రాత్రే తర్వాత పగలవుతుంది. జ్ఞానము ద్వారా పగలు, భక్తి ద్వారా రాత్రి. రాత్రిలో మీరు వనవాసములో కూర్చుని ఉన్నారు. పగలులో మీరు చాలా గొప్ప ధనవంతులుగా అవుతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రయస్నతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి నుండి లభించిన సంతోష ఖజానా దిమార్గంలో(బుద్ధిలో) నిలుస్తుందా?
2. తండ్రి మనలను విశ్వాధికారులుగా చేయుటకై వచ్చారు, అటువంటి ప్రవర్తన నాకుందా? నేను మాట్లాడే విధానము అలా ఉందా? ఎప్పుడూ ఎవ్వరినీ నిందించుట లేదు కదా? తండ్రి వద్ద ప్రతిజ్ఞ చేసిన పిదప ఏ అపవిత్ర కర్మ చేయుట లేదు కదా?

వరదానము:- “సమయానుసారము ప్రతి శక్తిని ప్రాక్టికల్ గా అనుభవము చేయు మాస్టర్

సర్వ శక్తివాన్ భవ ”

మాస్టర్ అనగా ఏ శక్తిని, ఏ సమయములో ఆహ్వానిస్తారో ఆ శక్తి అదే సమయములో ప్రాక్టికల్ గా అనుభవము కావాలి. ఆజ్ఞాపిస్తునే హాజరైపోవాలి. సహనశక్తిని ఆజ్ఞాపిస్తే ఎదుర్కొనే శక్తి వచ్చుట కాదు. అలా వస్తే వారిని మాస్టర్ అని అనరు. కనుక ఏ సమయములో ఏ శక్తి అవసరమో ఆ సమయములో అదే శక్తి కార్యములో ఉపయోగపడుతున్నదా? అని ప్రయత్నించి చూడండి. ఒక్క సెకండు ఆలస్యమైనా గెలుపుకు బదులు ఓడిపోతారు.

స్లోగన్:- “ బుద్ధిలో ఎంత ఈశ్వరీయ నష్టం ఉంటుందో కర్మలో అంత నష్టం ఉండాలి ”